



## Noble Quran الْقُرْآنُ الْحَكِيمُ

Urdu Translation (Shah Abdul Qadir) (حضرت شاہ عبدالقادر) اردو ترجمہ بمعہ عربی

### سورۃ مَرِیمَ بِسْمِ اللّٰهِ الرَّحْمٰنِ الرَّحِیْمِ

1	کاف۔ہا۔یا۔عین۔صاد۔
2	یہ مذکور (ذکر) ہے تیرے رب کی مہر (رحمت) کا اپنے بندے زکریا پر۔
3	جب پکارا اپنے رب کو چھپی پکار (چپکے چپکے)۔
4	بولا، اے رب میرے! بوڑھی ہو گئیں ہڈیاں اور ڈیگ (بھڑک) نکلی سر سے بڑھاپے کی (سفیدی)، اور تجھ سے مانگ کر اے رب! میں محروم نہیں رہا۔
5	اور میں ڈرتا ہوں بھائی بندوں سے اپنے پیچھے، اور عورت میری بانجھ ہے، سو بخش مجھ کو اپنے پاس سے ایک کام اٹھانے والا (وارث)۔
6	جو میری جگہ بیٹھے، اور یعقوب کی اولاد کے، اور کر اسکو، اے رب! من مانتا (پسندیدہ)۔
7	اے زکریا! ہم تجھ کو خوشی سنائیں ایک لڑکے کی جس کا نام یحییٰ۔ نہیں کیا ہم نے پہلے اس نام کا کوئی۔

8. بولا، اے رب! کہاں سے ہو گا مجھ کو لڑکا اور میری عورت بانجھ ہے، اور میں بوڑھا ہو گیا یہاں تک کہ اکڑ گیا۔

9. کہا یوں ہی!

فرمایا تیرے رب نے، وہ مجھ پر آسان ہے،  
اور تجھ کو بنایا میں نے پہلے سے، اور تُو نہ تھا کچھ چیز۔

10. بولا اے رب! ٹھہرا (مقرر کر) دے مجھ کو کچھ نشانی،

فرمایا تیری نشانی یہ کہ بات نہ کرے تو لوگوں سے تین رات تک (حالانکہ تُو ہے) چنگا بھلا۔

11. پھر نکلا اپنے لوگوں پاس حجرے سے تو اشارے سے کہا انکو، کہ یاد کرو (اللہ کو) صبح و شام۔

12. اے یحییٰ اٹھا (تھام) لے کتاب زور (مضبوطی) سے۔

اور دیا (نوازا) ہم نے اس کو حکم کرنا لڑکپن میں۔

13. اور شوق دیا اپنی طرف سے اور ستھرائی، اور تھاپر ہیزگار۔

14. اور نیکی کرتا اپنے ماں باپ سے، اور نہ تھا زبردست بے حکم۔

15. اور سلام ہے اس پر، جس دن پیدا ہوا اور جس دن مرے، اور جس دن اٹھ کھڑا ہو جی کر۔

16. اور مذکور (ذکر) کر کتاب میں مریم کا جب کنارے (کنارہ کش) ہوئی اپنے لوگوں سے ایک شرقی مکان میں۔

17. پھر پکڑ لیا اُن سے ورے (کی طرف) ایک پردہ۔

پھر بھیجا ہم نے اس پاس اپنا فرشتہ، پھر بن آیا اسکے آگے آدمی پورا۔

بولی مجھ کو رحمن کی پناہ تجھ سے، اگر تو ڈر رکھتا ہے۔

.18

بول، میں تو بھیجا ہوں تیرے رب کا۔ کہ دے جاؤں تجھ کو ایک لڑکا ستھرا۔

.19

بولی کہاں سے ہو گا لڑکا، اور چھو انہیں مجھ کو آدمی نے اور میں بدکار کبھی نہ تھی۔

.20

بولو یونہی!

.21

فرمایا تیرے رب نے، وہ مجھ پر آسان ہے۔

اور اسکو ہم کیا چاہیں لوگوں کی نشانی اور مہر (رحمت) ہماری طرف سے۔

اور ہے یہ کام ٹھہر چکا (مقرر شدہ)۔

پھر پیٹ میں لیا اسکو (حاملہ ہوئی)، پھر کنارے ہوئی اسکو لے کر ایک پرے مکان میں (دور دراز جگہ)۔

.22

پھر لے آیا اسکو جننے کا درد ایک کھجور کی جڑ میں (کے نیچے)۔

.23

بولی، کس طرح میں مر چکتی اس سے پہلے اور ہو جاتی بھولی بسری۔

پھر آواز دی اسکو اسکے نیچے سے کہ غم نہ کھا، (رواں) کر دیا تیرے رب نے تیرے نیچے ایک چشمہ۔

.24

اور ہلا اپنی طرف سے کھجور کی جڑ، اس سے گریں گی تجھ پر پکی کھجوریں۔

.25

اب کھا اور پی اور آنکھ ٹھنڈی رکھ۔

.26

سو کبھی تو دیکھے کوئی آدمی، تو کہیو، میں نے مانا ہے رحمن کا ایک روزہ، سو بات نہ کروں گی آج کسی آدمی سے۔

پھر لائی اسکو اپنے لوگوں پاس گود میں۔

.27

بولے، اے مریم! تُو نے کی یہ چیز طوفان (بڑا پاپ)۔

اے بہن ہارون کی! نہ تھا تیرا باپ بُرا آدمی اور نہ تھی تیری ماں بدکار۔

پھر ہاتھ سے بتایا (اشارہ کیا) اس لڑکے کو۔

بولے، ہم کیوں کربات کریں اس شخص سے کہ وہ ہے گود میں لڑکا۔

وہ بولا، میں بندہ ہوں اللہ کا۔ مجھ کو اس نے کتاب دی، اور مجھ کو نبی کیا۔

اور بنایا مجھ کو برکت والا، جس جگہ میں ہوں۔

اور تاکید کی مجھ کو نماز کی اور زکوٰۃ کی جب تک میں رہوں جیتا۔

اور سلوک والا اپنی ماں سے، اور نہیں بنایا مجھ کو زبردست بد بخت۔

اور سلام ہے مجھ پر جس دن میں پیدا ہوا، اور جس دن مروں اور جس دن کھڑا ہوں جی کر۔

یہ ہے عیسیٰ مریم کا بیٹا!

سچی بات جس میں جھگڑتے ہیں۔

اللہ ایسا نہیں کہ رکھے اولاد، وہ پاک ذات ہے۔

جب ٹھہراتا (فیصلہ کر لیتا) ہے کچھ کام، یہی کہتا ہے اس کو کہ 'ہو' وہ ہوتا ہے۔

اور کہا، بیشک اللہ ہے رب میرا اور رب تمہارا، سوا سکی بندگی کرو،

یہ ہے راہ سیدھی۔

پھر کئی راہ ہو گئے فرقے ان میں سے۔

سو خرابی ہے منکروں کو، جس وقت دیکھیں گے ایک دن بڑا۔

کیا سنتے دیکھتے ہوں گے جس دن آئیں گے ہمارے پاس،

بے انصاف آج کے دن صریح بھٹکتے (کھلی گمراہی میں) ہیں۔

اور ڈر سنائے ان کو اس پچھتاوے کے دن کا، جب فیصلہ ہو چکے گا کام (سارے معاملے کا)،

اور وہ بھول رہے (غفلت میں) ہیں اور یقین نہیں لاتے۔

ہم وارث ہوں گے زمین کے اور جو کوئی ہے زمین پر، اور ہماری طرف پھر آئیں گے۔

اور مذکور کر کتاب میں ابراہیم کا۔

بیشک تھا وہ سچا نبی۔

جب کہا اپنے باپ کو، اے باپ میرے! کیوں پوجتا ہے جو چیز نہ سنے نہ دیکھے، اور نہ کام آئے تیرے کچھ؟

اے باپ میرے!

مجھ کو آئی ہے خبر ایک چیز کی جو تجھ کو نہیں آئی، سو میری راہ چل، سجدوں تجھ کو راہ سیدھی۔

اے باپ میرے! مت پوج شیطان کو۔

بیشک شیطان ہے رحمن کا بے حکم۔

اے باپ میرے! میں ڈرتا ہوں کہیں آگے تجھ کو ایک آفت رحمن سے، پھر تو ہو جائے شیطان کا ساتھی۔

46. وہ بولا، کیا تو پھر اہو ہے میرے ٹھا کروں (معبودوں) سے، اے ابراہیم!  
اگر تُو نہ چھوڑے گا، تو تجھ کو پتھر اؤ سے ماروں گا، اور مجھ سے دور جا ایک مدت۔

47. کہا تیری سلامتی رہے۔ میں گناہ بخشواؤں گا تیرا اپنے رب سے۔ بیشک وہ ہے مجھ پر مہربان۔

48. اور کنارہ پکڑتا ہوں تم سے اور جنکو تم پکارتے ہو اللہ کے سوا، اور پکاروں گا اپنے رب کو،  
اُمید ہے کہ نہ رہوں گا اپنے رب کو پکار کر محروم۔

49. پھر جب کنارے ہو ان سے اور جنکو وہ پوجتے تھے اللہ کے سوا،  
بخشاہم نے اسکو اسحق اور یعقوب۔ اور دونوں کو نبی کیا۔

50. اور دیاہم نے ان کو اپنی مہر (رحمت) سے، اور رکھا ان کے واسطے سچا بول اونچا۔

51. اور مذکور (ذکر) کر کتاب میں موسیٰ کا۔  
وہ تھا چُنا ہوا اور تھا رسول نبی۔

52. اور پکاراہم نے اسکو داہنی طرف سے طور پہاڑ کے، اور نزدیک بلایا اسکو بھید کہنے کو۔

53. اور بخشاہم نے اسکو اپنی مہر (رحمت) سے بھائی اس کا ہارون نبی۔

54. اور مذکور (ذکر) کر کتاب میں اسماعیل کا۔  
وہ تھا وعدے کا سچا اور تھا رسول نبی۔

55. اور حکم کرتا تھا اپنے گھر والوں کو نماز اور زکوٰۃ کا۔  
اور تھا اپنے رب کے ہاں پسند۔

اور مذکور (ذکر) کر کتاب میں ادریس کا۔ وہ تھا سچا نبی۔

.56

اور اٹھالیا ہم نے اس کو ایک اونچے مکان (مقام) پر۔

.57

وہ لوگ ہیں جن پر نعمت دی اللہ نے پیغمبروں میں، آدم کی اولاد میں،

.58

اور ان میں جن کو لاد لیا ہم نے نوح کے ساتھ،

اور ابراہیم کی اولاد میں، اور اسرائیل کی، اور ان میں جن کو ہم نے سوجھ دی اور پسند کیا۔

جب انکو سنائے آیتیں رحمن کی، گرتے ہیں سجدے میں، اور روتے۔ (سجدہ)

پھر اُنکی جگہ آئے ناخلف (نااہل)، گنوائی نماز اور پیچھے پڑے مزدوں کے،

.59

سو آگے ملے گی گمراہی۔

مگر جس نے توبہ کی اور یقین لایا اور کی نیکی، سو وہ لوگ جائیں گے بہشت میں، اور ان کا حق نہ رہے گا کچھ۔

.60

باغوں میں بسنے کے، جن کا وعدہ دیا ہے رحمن نے اپنے بندوں کو، بن دیکھے۔

.61

بیشک ہے اس کے وعدہ پر پہنچنا۔

نہ سنیں گے وہاں بک بک (بے ہودہ بات)، سو اسلام۔

.62

اور انکو ہے اُنکی روزی وہاں صبح اور شام۔

وہ بہشت ہے! جو میراث دیں گے ہم اپنے بندوں میں، جو کوئی ہو گا پرہیزگار۔

.63

اور ہم نہیں اترتے مگر حکم سے تیرے رب کے۔

.64

اسی کا ہے، جو ہمارے آگے اور جو ہمارے پیچھے، اور جو اسکے بیچ۔

اور تیرا رب نہیں بھولنے والا۔

65. رب آسمانوں کا اور زمین کا اور جو ان کے بیچ ہے، سو اسی کی بندگی کر اور ٹھہرا (ثابت قدم) رہ اسکی بندگی پر۔

کوئی پہچانتا ہے تو اس کے نام (برابر) کا۔

66. اور کہتا ہے آدمی، کیا جب میں مر گیا پھر نکلوں گا جی کر؟

67. کیا یاد نہیں رکھتا آدمی کہ ہم نے اس کو بنایا پہلے سے، اور وہ کچھ چیز نہ تھا؟

68. سو قسم ہے تیرے رب کی!

ہم گھیر بلائیں گے ان کو اور شیطانوں کو، پھر سامنے لادیں گے گرد دوزخ کے گھٹنوں پر گرے۔

69. پھر جد کریں گے ہم ہر فرقہ میں سے، جو نسا ان میں سخت رکھتا تھا رحمن سے اکڑ۔

70. پھر ہم کو خوب معلوم ہیں جو قابل ہیں اس میں پیٹھنے (پہنچنے) کے۔

71. اور کوئی نہیں تم میں، جو نہ پہنچے گا اس پر۔

ہو چکا تیرے رب پر ضرور مقرر (طے شدہ)۔

72. پھر بچادیں گے ہم ان کو جو ڈرتے رہے اور چھوڑ دیں گے گنہگاروں کو اسی میں اوندھے گرے۔

73. اور جب سنائے ان کو ہماری آیتیں کھلی، کہتے ہیں جو لوگ منکر ہیں ایمان والوں کو،

دونوں فرقوں میں کس کا مکان (مقام) بہتر ہے اور اچھی لگتی ہے مجلس۔



74. اور کتنی کھپا (ہلاک کر) چکے ہم پہلے اُن سے سنگتیں (تو میں)، اور اُن سے بہتر تھے اسباب میں اور نمود میں۔

75. تُو کہہ، جو کوئی رہا بھٹکتا، سو چاہئے اسکو کھینچ لے جائے رحمن لمبا (ڈھیل دے زیادہ)،

یہاں تک کہ جب دیکھیں گے جو وعدہ پاتے ہیں یا آفت اور یا قیامت۔

سو تب معلوم کریں گے کس کا بُرا درجہ ہے اور کس کی فوج کمزور ہے۔

76. اور بڑھاتا جائے اللہ سوچھے ہوؤں (ہدایت یافتہ) کو سوچھ (ہدایت)۔

اور رہنے والی نیکیاں بہتر رکھتی ہیں تیرے رب کے ہاں بدلہ، اور بہتر پھر جانے کو جگہ۔

77. بھلا تُو نے دیکھا، جو منکر ہو اہماری آیتوں سے، اور کہا مجھ کو ملنا ہے مال اور اولاد۔

78. کیا جھانک آیا غیب کو یا لے رکھا ہے رحمن کے ہاں اقرار؟

79. یوں (ہرگز) نہیں!

ہم لکھ رکھیں گے جو کہتا ہے اور بڑھاتے جائیں گے اسکو عذاب میں لمبا (اور زیادہ)۔

80. اور ہم لے لیں گے اسکے مرے پر جو بتاتا ہے، اور آئے گا ہم پاس اکیلا۔

81. اور پکڑا ہے لوگوں نے اللہ کے سوا اوروں کو پوجنا، کہ وہ ہوں اُن کی مدد۔

82. یوں (ہرگز) نہیں!

وہ منکر ہوں گے اُن کی بندگی سے اور ہو جائیں گے اُن کے مخالف۔

83. تُو نے نہیں دیکھا، کہ ہم نے چھوڑ رکھے ہیں شیطان منکروں پر؟ اچھلتے ہیں ان کو ابھار کر۔

سوٹو جلدی نہ کر ان پر۔ ہم تو پوری کرتے ہیں انکی گنتی۔

.84

جس دن ہم اکھٹا کر لائیں گے پرہیز گاروں کو رحمن کے پاس مہمان بلائے۔

.85

اور ہانک لے جائیں گے گنہگاروں کو دوزخ کی طرف پیاسے۔

.86

نہیں اختیار رکھتے لوگ سفارش کا، مگر جس نے لے لیا رحمن سے اقرار۔

.87

اور لوگ کہتے ہیں، رحمن رکھتا ہے اولاد۔

.88

تم آگئے ہو بھاری چیز میں۔

.89

ابھی آسمان پھٹ پڑیں اس بات سے اور ٹکڑے ہو زمین اور گر پڑیں پہاڑ ڈھے (پارہ پارہ ہو) کر،

.90

اس پر کہ پکارتے ہیں رحمن کے نام پر اولاد۔

.91

اور نہیں بن آتا رحمن کو کہ رکھے اولاد۔

.92

کوئی نہیں آسمان وزمین میں جو نہ آئے رحمن کا بندہ ہو کر۔

.93

اُس پاس انکا شمار ہے اور گن رکھی ہے ان کی گنتی۔

.94

اور ہر کوئی ان میں آئے گا اُس پاس قیامت کے دن اکیلا۔

.95

جو یقین لائے ہیں اور کی ہیں نیکیاں، اُن کو دے گا رحمن محبت۔

.96

سو ہم نے آسان کیا یہ قرآن تیری زبان میں،

.97

اس واسطے کہ خوشی سنائے تو ڈروالوں کو اور ڈرائے جھگڑالو لوگوں کو۔

اور کتنی کھپا (ہلاک کر) چکے ہم ان سے پہلے سنگتیں (قومیں)،

آہٹ پاتا ہے تو ان میں کسی کا یا سنتا ہے ان کی بھنک۔

\*\*\*\*\*

© Copy Rights:

Zahid Javed Rana, Abid Javed Rana

Lahore, Pakistan

[www.quran4u.com](http://www.quran4u.com)